

दिनांक-11.09.2014 को निदेशक उद्यान, बिहार, पटना की अध्यक्षता में सम्पन्न पाठ्यक्रम समिति की बैठक की कार्यवाही :-

उपस्थिति: संलग्न विवरणी के अनुसार।

बैठक की कार्यवाही :-

1. बैठक के आरम्भ में निदेशक उद्यान द्वारा सभी उपस्थित कृषि वैज्ञानिकों एवं पदाधिकारियों का स्वागत करते हुए बताया गया कि एक लंबे अरसे के बाद कृषि विभाग में वर्ग -2 के पदों पर नियुक्ति की कार्यवाही की जा रही है। निदेशक उद्यान द्वारा आगे बताया गया कि कृषि विभाग में वर्ग-2 के सभी पद छः कोटियों में विभक्त है। सभी कोटि के पदाधिकारियों को अपने-अपने कोटि के लिए कुछ विशिष्ट कार्य करने होते हैं, जिनके लिए योग्यता भिन्न-भिन्न हो जाती है। यह देखते हुए विभाग द्वारा सभी कोटि के लिए अलग-अलग नियमावली बनायी जा रही है जिसके लिए पाठ्यक्रम भी निर्धारित होना है। इसी बिन्दु के आलोक में बैठक में विचार किया जाना है।

2. बैठक में कोटि-1 से कोटि-8 तक के लिए तैयार पाठ्यक्रमों की समीक्षा की गई। उपस्थित प्राध्यापकों द्वारा बताया गया कि कोटि-1 से लेकर कोटि-7 तक की योग्यता एवं नियमावली उन्हें प्राप्त नहीं होने के कारण पाठ्यक्रम योग्यतानुरूप तैयार नहीं किया जा सका है एवं तैयार करने में कठिनाई हो रही है। उनके द्वारा नियमावली की मांग की गई। निदेशक उद्यान द्वारा नियमावली की प्रति सभी सदस्यों को मेल से भेजने का निदेश दिया गया।

3. किस कोटि के लिए क्या-क्या पाठ्यक्रम हो सकता है, और कौन-कौन बिन्दु विचारणीय है, इस पर भी बैठक में चर्चा की गई ताकि अगली बार पाठ्यक्रम सही ढंग से तैयार कर बैठक में आ सकें।

4. अध्यक्ष ~~सुहोदर~~ द्वारा यह भी निदेश दिया गया कि सभी सदस्यों का गुप बना दिया जाय ताकि चिह्नित गुप द्वारा चिह्नित कोटि का पाठ्यक्रम तैयार किया जा सके।

पाठ्यक्रम तैयार करने हेतु कृषि वैज्ञानिकों/प्राध्यापकों/पदाधिकारी का गुप निम्न प्रकार बनाया गया, जो उसे कोटि के लिए अंतिम रूप से पाठ्यक्रम तैयार कर अगली बैठक में प्रस्तुत करेंगे:-


क्र.	कोटि	दल के सदस्य
1.	कोटि-1 (शष्य)	1. डॉ० देवेन्द्र सिंह, मुख्य वैज्ञानिक, शष्य 2. डॉ० आर० पी० शर्मा, मुख्य वैज्ञानिक, शष्य 3. श्री सुनील कुमार पंकज, संयुक्त निदेशक (शष्य)
2.	कोटि-2 (कृषि अभियंत्रण)	1. डॉ० प्रतिभा शर्मा, सह-प्राध्यापक, कृषि अभियंत्रण 2. श्री जय प्रकाश नारायण, उप निदेशक, अभियंत्रण
3.	कोटि-3 (रसायन)	1. डॉ० नारायणी प्रसाद, विश्वविद्यालय प्राध्यापक 2. श्री बैद्यनाथ यादव, संयुक्त निदेशक, उपयोगी अनुसंधान
4.	कोटि-5 (पौधा संरक्षण)	1. डॉ० रंजीत राय, विश्वविद्यालय प्राध्यापक, कीट 2. डॉ० प्रमोद कुमार, उप निदेशक, पौधा संरक्षण
5.	कोटि-7 (उद्यान)	1. डॉ० एल० एम० यादव, विश्वविद्यालय प्राध्यापक, उद्यान 2. डॉ० उमा शंकर जयसवाल, विश्वविद्यालय प्राध्यापक, उद्यान 3. डॉ० अजय कुमार, उप निदेशक, उद्यान
6.	कोटि-8 (माप-तौल)	1. प्रो० डॉली सिन्हा, वि०वि० प्राध्यापक, भौतिकी एवं प्राचार्य 2. प्रो० सुमिता सिंह, सह-प्राध्यापक, भौतिकी 3. प्रो० नीलाम्बर सिंह, सहायक प्राध्यापक, यांत्रिकी 4. डॉ० आर० पी० के० राय, सहायक प्राध्यापक, भौतिकी 5. श्री संजय कुमार, अधीक्षक, केन्द्रीय प्रयोगशाला, माप-तौल

उपरोक्त गठित दलों के सदस्य आपस में ई-मेल से सम्पर्क एवं विमर्श कर पाठ्यक्रम तैयार करेंगे। इसके लिए संयुक्त कृषि निदेशक (शिक्षा) सभी सदस्यों को दूरभाष संख्या एवं ई-मेल पता भी कार्यवाही के साथ भेज देंगे।

6. अगली बैठक की तिथि 23.09.2014 को निर्धारित की गई है तथा सभी सदस्यों से अनुरोध किया गया है कि नियमावली में निर्धारित प्रक्रिया एवं योग्यता को ध्यान में रखते हुए पाठ्यक्रम तैयार कर संयुक्त निदेशक शष्य (शिक्षा) के ई-मेल पर दिनांक-18.09.2014 तक भेज दें।


7. संयुक्त निदेशक शष्य (शिक्षा) को यह निदेश दिया गया है कि पाठ्यक्रम का मेल प्राप्त होते ही उसे सभी सदस्यों को फॉरवर्ड कर दें ताकि सभी सदस्य पाठ्यक्रम को बैठक में आने से पूर्व ही, यदि कोई सुधार की आवश्यकता हो, तो उसे तैयार कर लें ताकि अगली बैठक में पाठ्यक्रम को अंतिम रूप दिया जा सके।

अंत में धन्यवाद ज्ञापन के पश्चात बैठक की कार्यवाही समाप्त की गई।




(अरविन्दर सिंह)
निदेशक उद्यान
बिहार, पटना।

ज्ञापांक :- 1045/सन्धि /कृ०,पटना, दिनांक 12 सितम्बर, 2014
प्रतिलिपि :- पाठ्यक्रम समिति के सभी सदस्यों को सूचनार्थ प्रेषित।



निदेशक उद्यान

ज्ञापांक :- 1045/सन्धि /कृ०,पटना, दिनांक 12 सितम्बर, 2014
प्रतिलिपि :- प्रधान सचिव/कृषि निदेशक महोदय को सांदर सूचनार्थ प्रेषित।



निदेशक उद्यान